



IL-QORTI
EWROPEA
TAL-AWDITURI

Rapport dwar il-kontijiet annwali tal-Aġenzija Eżekuttiva għall-Intrapriżi Żgħar u Medji (EASME) għas-sena finanzjarja 2019


flimkien mar-risposta tal-Aġenzija

Introduzzjoni

01 L-Aġenzija Eżekuttiva għall-Intrapriżi Żgħir u Medji (“l-Aġenzija”, jew “l-EASME”) tinsab fi Brussell. L-Aġenzija giet stabbilita għall-perjodu mill-1 ta’ Jannar 2014 sal-31 ta’ Diċembru 2024 bid-Deciżjoni ta’ Implimentazzjoni tal-Kummissjoni 2013/771/UE¹. Hija taħdem mill-qrib ma’ seba’ Direttorati Ġenerali tal-Kummissjoni biex tikkordina l-azzjonijiet tal-UE relatati mal-SMEs fl-oqsma tar-riċerka u l-innovazzjoni, il-kompetittività, l-ambjent u l-azzjoni klimatika, l-affarijiet marittimi u s-sajd.

02 Il-**Graff 1** tippreżenta ċ-ċifri ewlenin għall-Aġenzija².

Graff 1: Iċ-ċifri ewlenin għall-Aġenzija



* Iċ-ċifri tal-baġit huma bbażati fuq l-ammont totali tal-appropriazzjonijiet ta’ pagament disponibbli matul is-sena finanzjarja.

** “Il-persunal” jinkludi uffiċjali, aġenti temporanji u persunal kuntrattwali tal-UE, kif ukoll esperti nazzjonali sekondati, iżda jeskludi haddiema *interim* u konsulenti.

Sors: il-Kontijiet annwali konsolidati tal-Unjoni Ewropea għas-sena finanzjarja 2018, u l-Kontijiet annwali konsolidati proviżorji tal-Unjoni Ewropea għas-sena finanzjarja 2019; iċ-ċifri tal-persunal ipprovduti mill-Aġenzija.

Informazzjoni li tappoġġa d-dikjarazzjoni ta’ assigurazzjoni

03 L-approċċ tal-awditjar meħud mill-Qorti jinkludi proċeduri analitiċi tal-awditjar, ittestjar dirett tat-tranżazzjonijiet u valutazzjoni tal-kontrolli ewlenin tas-sistemi ta’ superviżjoni u kontroll tal-Aġenzija. Dan huwa ssupplimentat b’evidenza pprovduta mix-xogħol ta’ awdituri oħrajn u analiżi tal-informazzjoni li l-manigment tal-Aġenzija jkun ipprovdha.

¹ ĠU L 341, 18.12.2013, p. 73.

² Aktar informazzjoni dwar il-kompetenzi u l-attivitajiet tal-Aġenzija hija disponibbli fuq is-sit web tagħha: www.ec.europa.eu/easme/.

Id-dikjarazzjoni ta' assigurazzjoni pprovduta mill-Qorti lill-Parlament Ewropew u lill-Kunsill – Rapport tal-awditur indipendenti

Opinjoni

04 Aħna awditjajna:

- (a) il-kontijiet tal-Aġenzija li jinkludu r-rapporti finanzjarji³ u r-rapporti dwar l-implimentazzjoni tal-baġit⁴ għas-sena finanzjarja li ntemmet fil-31 ta' Diċembru 2019, u
- (b) il-legalità u r-regolarità tat-tranzazzjonijiet li fuqhom huma bbażati dawk il-kontijiet

kif meħtieġ mill-Artikolu 287 tat-Trattat dwar il-Funzjonament tal-Unjoni Ewropea (TFUE).

Affidabbiltà tal-kontijiet

Opinjoni dwar l-affidabbiltà tal-kontijiet

05 Fl-opinjoni tagħna, il-kontijiet tal-Aġenzija għas-sena li ntemmet fil-31 ta' Diċembru 2019 jippreżentaw b'mod ġust, fl-aspetti materjali kollha, il-pożizzjoni finanzjarja tal-Aġenzija fil-31 ta' Diċembru 2019, ir-riżultati tal-operazzjonijiet tagħha, il-flussi tal-flus tagħha, u l-bidliet fl-assi netti għas-sena li ntemmet dakinhar, skont ir-Regolament Finanzjarju tagħha u r-regoli kontabilistiċi adottati mill-uffiċjal tal-kontabbiltà tal-Kummissjoni. Dawn huma bbażati fuq standards tal-kontabbiltà għas-settur pubbliku li huma aċċettati internazzjonalment.

³ Ir-rapporti finanzjarji jinkludu l-karta tal-bilanċ, ir-rapport tal-prestazzjoni finanzjarja, ir-rapport tal-flussi tal-flus, ir-rapport tal-bidliet fl-assi netti u sommarju tal-politiki kontabilistiċi sinifikanti u noti oħra ta' spjegazzjoni.

⁴ Ir-rapporti dwar l-implimentazzjoni tal-baġit jinkludu r-rapporti li jaggregaw l-operazzjonijiet baġitarji kollha u n-noti ta' spjegazzjoni.

Legalità u regolarità tat-tranzazzjonijiet li fuqhom huma bbażati l-kontijiet

Dħul

Opinjoni dwar il-legalità u r-regolarità tad-dħul li fuqu huma bbażati l-kontijiet

06 Fl-opinjoni tagħna, id-dħul li fuqu huma bbażati l-kontijiet għas-sena li ntemmet fil-31 ta' Diċembru 2019 huwa legali u regolari fl-aspetti materjali kollha.

Pagamenti

Opinjoni dwar il-legalità u r-regolarità tal-pagamenti li fuqhom huma bbażati l-kontijiet

07 Fl-opinjoni tagħna, il-pagamenti li fuqhom huma bbażati l-kontijiet għas-sena li ntemmet fil-31 ta' Diċembru 2019 huma legali u regolari fl-aspetti materjali kollha.

Baži għal opinjonijiet

08 Aħna wettaqna l-awditu tagħna skont l-Istandards Internazzjonali tal-Awditjar (ISAs) u l-Kodiċijiet tal-Etika tal-IFAC, u l-Istandards Internazzjonali tal-Istituzzjonijiet Supremi tal-Awditjar (ISSAIs) tal-INTOSAI. Ir-responsabbiltajiet tagħna skont dawn l-istandards jingħataw f'aktar dettall fit-taqsima "Responsabbiltajiet tal-awditur" fir-rapport tagħna. F'konformità mal-Kodiċi ta' Etika għall-Kontabilisti Professionali maħruġ mill-Bord tal-Istandards Internazzjonali tal-Etika għall-Kontabilisti (il-Kodiċi tal-IESBA) u mar-rekwiżiti etiċi li huma rilevanti għall-awditu tagħna, aħna indipendenti u wettaqna r-responsabbiltajiet etiċi l-oħra tagħna skont dawn ir-rekwiżiti u l-Kodiċi tal-IESBA. Aħna nemmnu li l-evidenza għall-awditjar li ksibna hija suffiċjenti u xierqa biex tipprovdi baži għall-opinjoni tagħna.

Responsabbiltajiet tal-manigment u ta' dawk inkarigati mill-governanza

09 Skont l-Artikoli 310 sa 325 tat-TFUE u r-Regolament Finanzjarju tal-Aġenzija, il-manigment tal-Aġenzija huwa responsabbli mit-tnejn u l-preżentazzjoni tal-kontijiet tal-Aġenzija abbażi ta' standards tal-kontabbiltà għas-settur pubbliku li

huma aċċettati internazzjonalment, u mil-legalità u r-regolarità tat-tranżazzjonijiet li fuqhom huma bbażati. Din ir-responsabbiltà tinkludi t-tfassil, l-implimentazzjoni u ż-żamma ta' kontrolli interni rilevanti għat-tnejja u l-preżentazzjoni ta' rapporti finanzjarji li jkunu ħielsa minn kwalunkwe dikjarazzjoni skorretta materjali, sew jekk minhabba frodi u sew jekk minhabba xi żball. Il-manigment tal-Aġenzija huwa responsabbli wkoll milli jiżgura li l-attivitajiet, it-tranżazzjonijiet finanzjarji u l-informazzjoni riflessi fir-rapporti finanzjarji jkunu jikkonformaw mar-rekwiżiti uffiċjali li jirregolaw dawk ir-rapporti. Il-manigment tal-Aġenzija jerfa' r-responsabbiltà aħħarija għal-legalità u r-regolarità tat-tranżazzjonijiet li fuqhom huma bbażati l-kontijiet tal-Aġenzija.

10 Fit-tnejja tal-kontijiet, il-manigment tal-Aġenzija huwa responsabbli milli jivvaluta l-kapaċità tal-Aġenzija li tkompli bħala negozju avvjat. Huwa jrid jiddivulga, kif applikabbli, kull kwistjoni li tolqot l-istatus tal-Aġenzija bħala negozju avvjat, u juża l-baži kontabilistika ta' negozju avvjat, dment li ma jkunx biħsiebu jillikwida l-entità jew itemm l-operazzjonijiet, jew inkella ma jkollu l-ebda alternattiva realistika ħlief li jagħmel dan.

11 Dawk inkarigati mill-governanza huma responsabbli mis-sorveljanza tal-proċess ta' rappurtar finanzjarju tal-Aġenzija.

Ir-responsabbiltajiet tal-awditur għall-awditjar tal-kontijiet u tat-tranżazzjonijiet ta' baži

12 L-oġettivi tagħna huma li niksbu aċċertament raġonevoli dwar jekk il-kontijiet tal-Aġenzija jkunx ħielsa minn kwalunkwe dikjarazzjoni skorretta materjali u dwar jekk it-tranżazzjonijiet li fuqhom huma bbażati jkunx legali u regolari u li, fuq il-baži tal-awditu tagħna, nipprovdu lill-Parlament Ewropew u lill-Kunsill jew lil awtoritajiet ta' kwittanza rispettivi oħra b'dikjarazzjonijiet ta' assigurazzjoni dwar l-affidabbiltà tal-kontijiet tal-Aġenzija u dwar il-legalità u r-regolarità tat-tranżazzjonijiet li fuqhom huma bbażati. Aċċertament raġonevoli huwa aċċertament ta' livell għoli, iżda mhuwiex garanzija li awditu dejjem se jaqbad dikjarazzjoni skorretta materjali jew nuqqas ta' konformità meta dawn ikunu jeżistu. Dawn jistgħu jiġu kkaġunati minn frodi jew minn xi żball u jitqiesu materjali jekk, individwalment jew flimkien, jistgħu jkunu mistennija, b'mod raġonevoli, li jinfluwenzaw id-deċiżjonijiet ekonomiċi li l-utenti jieħdu fuq il-baži ta' dawn il-kontijiet.

13 Għad-dhul, aħna nivverifikaw is-sussidji li jiġu riċevuti mingħand il-Kummissjoni jew mingħand il-pajjiżi li jikkooperaw mal-Aġenzija u nivvalutaw il-proċeduri tal-Aġenzija għall-ġbir ta' tariffi u ta' introjtu ieħor, jekk ikun il-każ.

14 Għall-infiq, aħna neżaminaw it-tranzazzjonijiet ta' pagament meta l-infiq ikun ġie mgarrab, irreġistrat u aċċettat. Dan l-eżaminar ikopri l-kategoriji kollha ta' pagamenti (inklużi dawk li jkunu saru għax-xiri ta' assi) minbarra pagamenti bil-quddiem fil-punt meta jsiru. Il-pagamenti bil-quddiem jiġu eżaminati meta r-riċevitur tal-fondi jipprova ġustifikazzjoni għall-użu xieraq tagħhom u l-Aġenzija taċċetta l-ġustifikazzjoni billi tapprova l-pagament bil-quddiem, sew jekk fl-istess sena u sew jekk aktar tard.

15 F'konformità mal-ISAs u l-ISSAIs, aħna neżerċitaw il-ġudizzju professjonali tagħna u nżommu xetticiżmu professjonali tul l-awditu. Barra minn hekk, aħna:

- Nidentifikaw u nivvalutaw ir-riskji ta' dikjarazzjoni skorretta materjali tal-kontijiet u ta' nuqqas ta' konformità materjali mit-tranzazzjonijiet ta' bażi mar-rekwiziti tal-qafas legali tal-Unjoni Ewropea, sew jekk minhabba frodi u sew jekk minhabba xi żball, infasslu u nwettqu proċeduri tal-awditjar li jirrispondu għal dawk ir-riskji, u niksbru evidenza għall-awditjar li tkun suffiċjenti u adegwata biex tipprova bażi għall-opinjonijiet tagħna. Ir-riskju li ma jinqabdux jew dikjarazzjoni skorretta materjali jew inkella nuqqas ta' konformità b'riżultat ta' frodi huwa oġġettivament mir-riskju li dawn ma jinqabdux meta jkunu b'riżultat ta' żball, billi frodi tista' tinvolvi kollużjoni, falsifikazzjoni, ommissjonijiet intenzjonali, rappreżentazzjonijiet żbaljati, jew każijiet fejn jinqabzu l-kontrolli interni.
- Niksbru fehim tal-kontrolli interni rilevanti għall-awditu sabiex infasslu proċeduri tal-awditjar li jkunu xierqa fiċ-ċirkustanzi, iżda mhux bl-iskop li nagħtu opinjoni dwar l-effettività tal-kontrolli interni.
- Nevalwaw l-adegwatezza tal-politiki kontabilistiċi użati, ir-raġonevolezza tal-istimi kontabilistiċi u d-divulgazzjonijiet relatati li jsiru mill-manigment.
- Nilhqu konklużjoni dwar l-adegwatezza tal-użu mill-manigment tal-baży kontabilistika ta' negozju avvjat u, abbaży tal-evidenza għall-awditjar miksuba, jekk tkunx teżyzi inċertezza materjali relatata ma' avvenimenti jew kundizzjonijiet li jistgħu jixhtu dubju sinifikanti fuq il-kapaċità tal-Aġenzija li tkompli bħala negozju avvjat. Jekk aħna nikkonkludu li tkun teżyzi inċertezza materjali, aħna meħtieġa niġbdu l-attenzjoni, fir-rapport tal-awditur tagħna, għad-divulgazzjonijiet relatati fil-kontijiet jew, jekk dawn id-divulgazzjonijiet ma jkunux adegwati, nimmodifikaw l-opinjoni tagħna. Il-konklużjonijiet tagħna huma bbażati fuq l-evidenza għall-awditjar miksuba sad-data tar-rapport tal-awditur tagħna. Madankollu, avvenimenti jew kundizzjonijiet futuri jistgħu jwasslu biex entità ma tkompli bħala negozju avvjat.
- Nevalwaw il-preżentazzjoni, l-istruttura u l-kontenut ġenerali tal-kontijiet, inklużi d-divulgazzjonijiet, u jekk il-kontijiet jirrappreżentawx it-tranzazzjonijiet u l-avvenimenti ta' baży b'mod li tinkiseb preżentazzjoni ġusta.

- Niksbu evidenza adegwata u suffiċjenti għall-awditjar dwar l-informazzjoni finanzjarja tal-Aġenzija biex nesprimu opinjoni dwar il-kontijiet u t-tranzazzjonijiet li fuqhom huma bbażati. Aħna responsabbli mit-tmexxija, is-superviżjoni u l-prestazzjoni tal-awditu. Nibqgħu unikament responsabbli għall-opinjoni tal-awditjar li nagħtu.

Aħna nikkomunikaw mal-manigment rigward, fost oħrajn, l-ambitu u t-twaqqit ippjanati tal-awditu u dwar sejbiet sinifikanti tal-awditjar, inklużi defiċjenzi sinifikanti fil-kontrolli interni li aħna nidentifikaw matul l-awditu tagħna. Mill-kwistjonijiet li dwarhom inkunu kkomunikajna mal-Aġenzija, aħna niddeterminaw dawk li kienu tal-akbar sinifikat fl-awditjar tal-kontijiet tal-perjodu attwali, u li għalhekk huma l-kwistjonijiet ewlenin tal-awditjar. Aħna niddekrivu dawn il-kwistjonijiet fir-rapport tal-awditur tagħna, dment li l-ligi jew ir-regolament ma jkunux jipprekludu d-divulgazzjoni pubblika dwar il-kwistjoni jew meta, f'ċirkustanzi rari ħafna, aħna niddeterminaw li kwistjoni ma għandhiex tiġi kkomunikata fir-rapport tagħna minħabba li l-konsegwenzi avversi jekk dan isir ikunu mistennija, b'mod raġonevoli, li jkunu akbar mill-benefiċċji ta' din il-komunikazzjoni għall-interess pubbliku.

16 L-osservazzjonijiet li ġejjin ma jixhtux dubju fuq l-opinjoni tal-Qorti.

Osservazzjoni dwar il-legalità u r-regolarità tat-tranzazzjonijiet

17 L-EASME ffirmat kuntratt għall-forniment ta' servizzi ta' appoġġ għal-logistika għal prezz fiss ta' EUR 40 000. Il-validità tal-kuntratt bdiet fid-data li fiha ġie ffirmat il-kuntratt. Izda l-kuntratt ma kienx datat. L-impenn baġitarju korrispondenti kien ġie awtorizzat biss tliet xhur u nofs wara li l-impenn legali kien ġie rreġistrat fl-ARES, is-sistema ta' ġestjoni tad-dokumenti tal-UE. Dan imur kontra r-Regolament Finanzjarju. Għalhekk, il-pagament li sar skont dan il-kuntratt fl-2019, b'valur ta' EUR 10 435, huwa irregolari. Barra minn hekk, dan il-każ ta' nuqqas ta' konformità ma ġiex irreġistrat fir-reġistru tal-eċċezzjonijiet, u ma ngħatax segwitu mill-EASME.

Seħħew ukoll erba' każijiet ulterjuri bħal dan, taħt ċirkustanzi simili. Deskrizzjonijiet ta' dawn l-iżbalji ulterjuri kienu ġew tabilhaqq irreġistrati fir-reġistru tal-eċċezzjonijiet. Dan iqajjem tħassib speċifiku dwar ir-riskju ta' irregolaritajiet fil-ġestjoni tal-impenji tal-EASME.

18 Fi proċedura waħda ta' reklutaġġ, membru tal-bord tal-għażla kien irrikuża lill-nnifsu minħabba kunflitt ta' interess ma' kandidat wieħed. Membru ieħor ġie nnominat biex jieħu postu. Izda dan il-membru l-gdid inġatar formalment fuq il-bord wara li ntemmet il-proċedura ta' reklutaġġ. Dan ifisser li l-proċedura tal-għażla

tmexxiet minn bord li ma kienx ġie kkostitwit kif xieraq skont ir-regoli fis-seħħ – żball formali serju. Barra minn hekk, il-membri l-ġdid ma kien iffirma l-ebda dikjarazzjoni ta' kunfidenzjalità u ta' nuqqas ta' kunflitt ta' interess, anke jekk kien meħtieġ jagħmel dan skont ir-Regolamenti dwar il-Persunal. Dan espona lill-Aġenzija għar-riskju fejn kunflitti ta' interess potenzjali setgħu baqgħu ma nqabdux.

Osservazzjonijiet dwar il-ġestjoni baġitarja

19 L-Aġenzija rriportat EUR 4,5 miljun ta' approprjazzjonijiet ta' impenn mill-2019 għall-2020 fit-titoli kollha tal-baġit (EUR 3,5 miljun mill-2018 sal-2019). Ir-rata ta' riporti kienet speċjalment għolja għat-Titolu III (nefqa għall-appoġġ tal-programmi): din laħqet 57 % jew EUR 1,6 miljun, meta mqabbla ma' 60 % fl-2018 jew EUR 1,6 miljun). Dan iżid ir-riskju ta' rata għolja ta' kancellazzjoni, bħal fi snin preċedenti.

Fir-riporti, aħna sibna l-kwistjonijiet li ġejjin:

- L-Aġenzija rriportat EUR 145 533 għal attivitajiet ta' taħriġ skont it-Titolu I mingħajr ma dan kien meħtieġ minn xi impenn legali ffirmit.
- F'Diċembru tal-2019, l-Aġenzija ffirmit kuntratt biex torganizza away day għall-persunal tagħha, ippjanata għal Marzu tal-2020. Dan il-kuntratt, b'valur li jammonta għal EUR 105 355, kien sar bl-użu ta' approprjazzjonijiet baġitarji għall-2019. L-Aġenzija kellha tuża dawn l-appropriazzjonijiet għall-2020 b'mod xieraq għal dan l-iskop.
- Skont it-Titolu II, l-Aġenzija xtrat laptops godda li swew EUR 64 772 u hardware ieħor tal-IT għal EUR 129 304. Il-formola tal-ordnijiet ġiet iffirmata lejn l-aħħar ta' Diċembru tal-2019. F'dak iż-żmien tas-sena, il-baġit antiċipat tal-2020 kien disponibbli sabiex ikopri dawn il-ħtiġijiet skont it-Titolu I u t-Titolu II. Għalhekk, l-użu tal-baġit tal-2019 ma kienx iġġustifikat.

Dawn l-eżempji jissuggerixxu li l-Aġenzija qed tagħmel sforz biex tirrapporta rata ta' implimentazzjoni tal-baġit mill-iktar qrib possibbli għal 100 %. Dan jista' jkun indikattiv ukoll li l-Aġenzija qed tforni impenji minn qabel li fil-fatt huma relatati ma' attivitajiet mis-sena ta' wara. Ir-rata għolja ta' kancellazzjoni tas-snin preċedenti timplika wkoll li l-ħtiġijiet baġitarji għas-sena attwali ġew stmati b'mod eċċessiv. Din is-sitwazzjoni tmur kontra l-prinċipju baġitarju tal-annwalità. Biex tirrizolvi dan, jenħtieġ li l-Aġenzija tkompli ttejjeb kemm l-ippjanar baġitarju tagħha kif ukoll iċ-ċikli ta' implimentazzjoni tagħha.

Segwitu għall-osservazzjonijiet mis-snin preċedenti

20 Harsa ġenerali lejn l-azzjoni li ttiehdet b'rispons għall-osservazzjonijiet tal-Qorti mis-snin preċedenti tingħata fl-**Anness**.

Dan ir-Rapport ġie adottat mill-Awla IV, immexxija mis-Sur Alex Brenninkmeijer, Membru tal-Qorti tal-Awdituri, fil-Lussemburgu fit-22 ta' Settembru 2020.

Għall-Qorti tal-Awdituri

A handwritten signature in black ink, appearing to read 'K-H Le', written in a cursive style.

Klaus-Heiner Lehne
President

Anness - Segwitu għall-osservazzjonijiet mis-snin preċedenti

Sena	Osservazzjonijiet tal-Qorti	Azzjoni li ttieħdet b'rispons għall-osservazzjonijiet tal-Qorti (Ikkompletata / Għadha għaddejja / Pendenti / M/A)
2018	Ir-rata ta' kancellazzjoni tal-appropriazzjonijiet baġitarji kienet għolja. Jenħtieġ li l-Aġenzija ma tirriportax l-appropriazzjonijiet baġitarji hlief meta dan ikun debitament iġġustifikat.	M/A
2018	L-Aġenzija ma għandhiex politika dwar karigi sensittivi biex tidentifika funzjonijiet sensittivi, iżzommhom aġġornati u tiddefinixxi miżuri xierqa biex timmitiga r-riskju ta' interessi personali. Jenħtieġ li l-Aġenzija tadotta u timplimenta tali politika.	Ikkompletata

It-twegiba tal-Aġenzija

17. L-Aġenzija taqbel li l-impenn baġitarju għe awtorizzat wara l-impenn legali, li kellu jkun inkluż fl-eċċezzjonijiet u r-registru ta' nuqqas ta' konformità.

Għalkemm jeżistu listi ta' kontroll u struzzjonijiet, l-Aġenzija se ssaħħaħ is-sensibilizzazzjoni u l-komunikazzjoni għas-servizzi involuti dwar il-proċedura applikabbli, il-passi tal-verifiki u l-obbligu li jiġi ffirmat l-impenn baġitarju qabel l-impenn legali. Se titqajjem aktar sensibilizzazzjoni u se jiġi organizzat taħriġ addizzjonali biex jiġi żgurat li l-eċċezzjonijiet u l-avvenimenti ta' nuqqas ta' konformità jiġu rreġistrati b'mod sistematiku.

18. Is-sostituzzjoni ta' membru tal-panel tal-għażla minn membru ieħor, għal intervista waħda partikolari ma' kandidat wieħed, għet maqbula mill-membri l-oħra tal-panel tal-għażla u mill-manigment superjuri tar-Riżorsi Umani (HR). Il-membri l-ieħor intgħażel b'tali mod li jiġi evitat kunflitt ta' interess potenzjali. Għalkemm dan għe indirizzat u kkomunikat b'mod trasparenti fi ħdan il-panel tal-għażla, l-Aġenzija taqbel li dawn il-passi kellhom jiġu dokumentati b'mod formali.

F'dan ir-rigward, fis-sajf tal-2019 l-Aġenzija implimentat lista ta' kontroll biex tiżgura li l-passi kollha tal-proċeduri ta' reklutaġġ jiġu segwiti u dokumentati b'mod uniformi minn kull rappreżentant tal-HR.

19. L-ammont assolut riportat mill-2019 għall-2020 tabilhaqq żdied meta mqabbel mas-sena preċedenti (minn EUR 3,5 miljun għal EUR 4,5 miljun). Madankollu, il-perċentwal tal-baġit riportat minn sena għal oħra baqa' relattivament stabbli (minn 8 % fl-2019 għal 9 % fl-2020) filwaqt li l-ammont totali tal-baġit tal-2019 żdied bi 11 % meta mqabbel mal-2018.

Fir-rigward tal-kuntratt għall-Away Day tal-persunal u x-xiri ta' materjal tal-IT, l-offerti relatati kienu diġà maqbula qabel ma kien disponibbli l-baġit mistenni tal-2020 u għalhekk kienu previsti li jkunu impenjati fil-baġit tal-2019.

L-Aġenzija se tkompli ssaħħaħ il-monitoraġġ tal-baġit biex tiżgura li l-impenji proviżorji jkunu kompletament diżimpenjati fl-aħħar tas-sena u se tkompli bis-sensibilizzazzjoni biex ittejjeb il-prinċipju baġitarju ta' annwalità.

DRITTIJIET TAL-AWTUR

© L-Unjoni Ewropea, 2020.

Il-politika tal-Qorti Ewropea tal-Awdituri (QEA) dwar l-użu mill-ġdid hija implimentata bid-[Deċiżjoni Nru 6-2019 tal-Qorti Ewropea tal-Awdituri](#) dwar il-politika tad-*data* miftuħa u l-użu mill-ġdid ta' dokumenti.

Sakemm ma jkunx indikat mod ieħor (eż. f'avviżi individwali dwar id-drittijiet tal-awtur), il-kontenut tad-dokumenti tal-QEA, li huwa proprjetà tal-UE, huwa liċenzjat taħt il-[liċenzja Creative Commons Attribution 4.0 International \(CC BY 4.0\)](#). Dan ifisser li l-użu mill-ġdid huwa awtorizzat, dment li l-awturi jingħataw kreditu xieraq u li l-bidliet jiġu indikati. Il-persuni li jużaw mill-ġdid dan il-kontenut ma jistgħux ibiddlu s-sinifikat jew il-messaġġ oriġinali tad-dokumenti. Il-QEA ma għandhiex tkun responsabbli għal kwalunkwe konsegwenza relatata mal-użu mill-ġdid.

Inti meħtieġ tikseb drittijiet addizzjonali ċari jekk kontenut speċifiku juri individwi privati identifikabbli, pereżempju f'ritratti li jkun fihom il-membri tal-persunal tal-QEA, jew jekk ikun jinkludi xogħlijiet ta' parti terza. Fejn ikun inkiseb permess, tali permess għandu jikkancelła l-permess ġenerali msemmi hawn fuq u għandu jindika b'mod ċar kwalunkwe restrizzjoni dwar l-użu.

Biex tuża jew tirriproduci kontenut li ma jkunx proprjetà tal-UE, inti jista' jkun li jkollok titlob il-permess direttament mingħand id-detenturi tad-drittijiet tal-awtur.

Software jew dokumenti li jkunu koperti mid-drittijiet ta' proprjetà industrijali, bħal privattivi, trademarks, disinni rreġistrati, logos u ismijiet, huma esklużi mill-politika tal-QEA dwar l-użu mill-ġdid u inti ma għandekx il-liċenzja biex tużahom.

Il-familja ta' Siti Web istituzzjonali tal-Unjoni Ewropea, fi ħdan id-dominju europa.eu, tipprovdi links għal siti ta' partijiet terzi. Peress li dawn ma jaqgħux taħt il-kontroll tal-QEA, inti mhegġeġ biex teżamina l-politiki tagħhom dwar il-privatezza u dwar id-drittijiet tal-awtur.

Użu tal-logo tal-Qorti Ewropea tal-Awdituri

Ma jistax isir użu mil-logo tal-Qorti Ewropea tal-Awdituri mingħajr ma jinkiseb il-kunsens tagħha minn qabel.